

Ἀκολουθία Μεγαλομάρτυρος ΑΡΕΘΑ

Ψαλλομένη τῇ 24^ῃ Ὀκτωβρίου

Ποίημα ἀρχιμ. Νικοδήμου Ἀεράκη

ΜΙΚΡΟΣ ΕΣΠΕΡΙΝΟΣ

Ἰστῶμεν στίχους δ' καὶ ψάλλομεν Στιχηρὰ Προσόμοια. Ἦχος α'. Τῶν οὐρανίων Ταγμάτων.

Τὸν ἀριστεὰ ἐν ὕμνοις ἀνευφημήσωμεν, Ἀρέθαν τὸν γενναίως, ἐναθλήσαντα ζήλω, Ἄναρχον Πατέρα καὶ τὸν Υἱόν, καὶ τὸ Πνεῦμα τὸ Ἅγιον, ὁμολογήσας τῇ φύσει ἓνα Θεόν, τὴν ἀσέβειαν κατήσχυνεν.

Χαριτωθεὶς ἐν Κυρίῳ Ἀρέθα ἔνδοξε, κηρύπτεις παρῶρησά, τὸν Χριστὸν ὡς Δεσπότην, Λόγον σαρκωθέντα καὶ λυτρωτὴν, τῶν βροτῶν καὶ φιλόανθρωπον, τὸν διεστῶτα ἐνώσαντα ἐν Σταυρῷ, ὡς Προφήται προεκήρυξαν.

Τοῦ δυσσεβοῦς βασιλέως τὴν πλάνην ἤλεγξας, Ἀρέθα μετὰ θάρρους, τοὺς συνάθλους στηρίζων, θεῖαν Βασιλείαν ἐν οὐρανῷ, προτιμᾶν ἢ τὴν πρόσκαιρον, λόγοις ἐνθέοις προτρέπων ὡς ἀληθῆς, ἡγεμῶν αὐτῶν θεόσδοτος.

Μεγαλομάρτυς Ἀρέθα πιστῶν τὸ καύχημα, συναθλητῶν ἡ βάσις, τῶν Μαρτύρων τὸ κλέος, πάσης Ἐκκλησίας ὁ ἐδρασμός, ὄντως πέλεις πανεύφημε, καὶ πρεσβευτῆς ἀκαταίσχυντος τῶν βροτῶν, πρὸς Τριάδα ὁμοούσιον.

Δόξα. Ἦχος β'.

Τὴν τοῦ Μεγαλομάρτυρος μνήμην, εὐφήμοις ὠδαῖς καὶ ἐγκωμίων ἄνθεσιν, δεῦτε πιστοὶ καταστέψωμεν· οὗτος γὰρ τὴν τοῦ Ἰουδαϊσμοῦ πλάνην, καὶ τὴν τοῦ ἀσεβοῦς βασιλέως ἀπειλήν, ἐν Πνεύματι Ἁγίῳ κατέβαλεν, δοξάζων ἐν ἔργοις τε καὶ λόγοις τὴν Τρισήλιον Θεότητα.

Καὶ νῦν. Θεοτοκίον.

Δέσποινα πρόσδεξαι τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Εἰς τὸν Στίχον. ᾠχος β΄. Οἶκος τοῦ Ἐφραθαῦ.

Λόγον τὸν τοῦ Πατρός, Ἀρέθα σαρκωθέντα, κηρύττεις θεοφρόνως, τὴν πλάνην Ἰουδαίων, ἐλέγχων ὡς ἀντίθεον.

Στ. *Θαυμαστός ὁ Θεὸς ἐν τοῖς Ἁγίοις Αὐτοῦ.*

Κύριον τὸν Χριστόν, Ἀρέθα παρῤῥησία, ὁμολογήσας ἔργω, ἐκήρυξας τοῦ κόσμου, Σωτῆρα παντοδύναμον.

Στ. *Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.*

Μάρτυρες τοῦ Χριστοῦ, συναθληταὶ Ἀρέθα, ἐστέφθητε σὺν τούτῳ, ἐν δόξῃ ἀκηράτῳ, χειρὶ τοῦ Παντοκράτορος.

Δόξα. Τριαδικόν.

Φύσει Υἱὲ Θεοῦ, ἐτέχθης ἐκ Παρθένου, ὡς ἄνθρωπος ἐν κόσμῳ, βροτοὺς ἀνακαινίζων, χειρὶ τοῦ Παντοκράτορος.

Καὶ νῦν. Θεοτοκίον.

Ἄχραντε Μαριάμ, δυσώπει τὸν Υἱόν Σου, ὑπὲρ βροτείου γένους, ἔχουσα παρῤῥησίαν, ὡς Μήτηρ Τούτου ἀνανδρος.

Νῦν ἀπολύεις, Τρισάγιον, Ἀπολυτίκιον.

ᾠχος α΄. Τῆς ἐρήμου πολίτης.

Εὐσεβεῖα ἐμπρέπων τῇ ἀθλήσει δεδόξασαι, τὴν τῶν Χριστοκτόνων κακίαν καθελῶν τῇ ἐνστάσει σου· διὸ καὶ προσενήνοχας Χριστῷ, Μαρτύρων ἀρῤῥαγῆ συνασπισμόν, ὡσπερ θεῖος παιδοτρίβης καὶ ὁδηγός, Ἀρέθα παμμακάριστε. Δόξα τῷ δεδωκότι σοι ἰσχύν, δόξα τῷ σὲ στεφανώσαντι, δόξα τῷ ἐνεργούντι διὰ σοῦ, πάσιν ἰάματα.

Δόξα. ᾠχος γ΄. Θείας πίστεως.

Μέγα πρότυπον, τῆς εὐσεβείας, δεῦτε στέψωμεν, ἐν ἐγκωμίοις, τὸν Ἀρέθαν ἡγεμόνα θεόφρονα, τοῦ Θεανθρώπου

Χριστοῦ τὸν Ἀπόστολον, καὶ Ἰουδαίων τῆς πλάνης πολέμιον·
Μάρτυς ἔνδοξε, Χριστὸν τὸν Θεὸν ἰκέτευε, δωρήσασθαι ἡμῖν
τὸ μέγα ἔλεος.

Καὶ νῦν. Θεοτοκίον.

Σὲ τὴν μεσιτεύσασαν τὴν σωτηρίαν τοῦ γένους ἡμῶν,
ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ Σοῦ
προσληφθεῖση, ὁ Υἱός Σου καὶ Θεὸς ἡμῶν τὸ διὰ Σταυροῦ
καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς
φιλάνθρωπος.

Ἀπόλυσις.

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως ὁ Προοιμιακός καὶ τό *Μακάριος ἀνὴρ*. Εἰς δὲ τό *Κύριε ἐκέκραξα* ἰστώμεν στίχους στ' καὶ ψάλλομεν Στιχηρὰ Προσόμοια. Ἦχος α'. Πανεύφημοι Μάρτυρες.

Ἐβραίων ὠμότητι τὴν σὴν, ἀνδρείαν ἀντέθηκας, Μάρτυς Ἀρέθα πανεύφημε· καὶ θεία χάριτι, νικηφόρος ὦφθης, καὶ χορὸν προσήγαγες, Μαρτύρων τῷ Χριστῷ στρατευόμενον, ἐκ πάσης ἔνδοξε, ἡλικίας συγκροτούμενον, καὶ ἐκ γένους, παντὸς συνιστάμενον.

Ἀρέθα πανένδοξε τερπνὴν, χορείαν στησάμενος, τῶν ἱερῶν συμμαρτύρων σου, μεθ' ὧν ἠγώνισαι, τὸν καλὸν ἀγῶνα, καὶ τὸν δρόμον ἤνυσας, τῆς σῆς ἀνδρειοτάτης ἀθλήσεως, Χριστὸν δυσώπησον, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Παρθένοι νεάνιδες Χριστοῦ, ἔρωτι πυρούμεναι, τῆς ἀσθενείας τῆς φύσεως, ἐπιλαθόμεναι, καὶ δυνάμει θεία, προφανῶς ῥωννύμεναι, τὴν πλάνην τοῦ ἐχθροῦ κατεπάτησαν, μὴ δειλιάσασαι, τῶν βασάνων τὸ ἐπίπονον, καὶ καμίνου, τὸ πῦρ μὴ πτοούμεναι.

Ἔτερα. Ἦχος β'. Ποίοις εὐφημιῶν στέμμασιν.

Ποίοις, ἄσματικοῖς ἄνθεσιν, καταστέψωμεν θεῖον Ἀρέθαν, τὸ τῆς ἀρετῆς ἐγκαλλώπισμα, καὶ ὁμολογίας τὸ καύχημα, τὸ τῶν συμμαρτύρων πρωτοστάτην; τὸ μὲν, τοῦ θείου λόγου προεξάρχοντα, τὸ δέ, ὡς ὑπὲρ τοὺς ἄλλους μαρτυρήσαντα· τοῦτον γὰρ ὄντως ἀξίως, διαδήματι στεφανοῖ, Χριστὸς ὁ Θεὸς ἡμῶν, ὁ ἔχων τὸ μέγα ἔλεος.

Πάντες, ἐν ἐγκωμίων ἄσμασιν, ἐπαινέσωμεν μέγαν Ἀρέθαν, τῆς Ὁρθοδοξίας τὸν κήρυκα, καὶ τῆς ἀληθείας ἐκφάντορα, πλάνης Ἰουδαίων ἀναιρέτην· τὸ μὲν, τὸν Χριστὸν ὡς Κύριον κηρύξαντα, τὸ δέ, ἐν ὑπομονῇ ὁμολογήσαντα· οὗτος γὰρ ὄντως ἀξίως, εἰς σκηνὰς Ἁγίων, εἰσελήλυθε ἐν χαρᾷ, Θεὸν τὸν τρισάγιον, δοξάζων σὺν θείοις Μάρτυσιν.

Ποίοις, εύφημιῶν στέμμασιν, άνυμνήσωμεν πάντες Ἀρέθαν, τὸν έν βιοτῆ διαλάμπαντα, και έν άγῶνα διαπρέψαντα, τῶν πιστῶν άείφωτον άστέρα· τὸ μέν, ὡς έν ήγεμόσι προεξάρχοντα, τὸ δέ, ὡς έν Ἀθλοφόροις υπερέχοντα· δόξα και κλέος Μαρτύρων, άνεδείχθη ὄντως, τῆ δυνάμει τοῦ Ἰησοῦ, Ἀρέθας ὁ πάντιμος, ὡς Μάρτυς άήττητος.

Δόξα. Ἦχος δ'. Ἀνατολίου.

Ἀσματικῶς τὸν ποιμενάρχην, σήμερον πιστοί, ὁμοφρόνως τιμήσωμεν, Ἀρέθαν τὸν ένδοξότατον, μετὰ τῆς συνοδείας αὐτοῦ, ὅτι ήλεγξε βασιλέα παρανομήσαντα, και τὸ αἷμα έξέχεεν υπέρ Χριστοῦ τῆς ὁμολογίας· ὅθεν και πύρινον νέφος κατέφλεγεν άπό προσώπου τῆς γῆς, διελέγχον τῶν παρανόμων τὴν άσέβειαν. Διὸ Χριστὲ ὁ Θεός, ὁ τοὺς σους, Ἀθλοφόρους ενισχύσας πρὸς Σὴν δοξολογίαν, και ήμᾶς διάσωσον ὡς τῶν ὄλων Δεσπότης, έκ πειρασμῶν και θλίψεων, ταῖς πρεσβείαις τῶν Ἀγίων Σου.

Και νῦν. Θεοτοκίον.

Ὁ δια Σὲ Θεοπάτωρ Προφήτης Δαυίδ, μελωδικῶς περι Σοῦ προανεφώνησε, τῷ μεγαλειᾷ Σοι ποιήσαντι. Παρέστη ή Βασίλισσα έκ δεξιῶν Σου. Σὲ γάρ μητέρα πρόξενον ζωῆς άνέδειξεν, ὁ άπάτωρ έκ Σοῦ ενανθρωπήσαι εύδοκήσας Θεός, ίνα τὴν Ἐαυτοῦ αναπλάση εἰκόνα, φθαρεῖσαν τοῖς πάθεσι, και τὸ πλανηθὲν ὄρειάλωτον εύρών, πρόβατον τοῖς ὤμοις αναλαβών, τῷ Πατρὶ προσαγάγη, και τῷ ιδίῳ θελήματι, ταῖς οὐρανίαις συνάψη Δυνάμεσι, και σώση Θεοτόκε τὸν κόσμον, Χριστὸς ὁ έχων, τὸ μέγα και πλούσιον ἔλεος.

Εἶσοδος, Φῶς ήλαρόν, Προκείμενον τῆς ήμέρας, Ἀναγνώσματα.

Προφητείας Ἡσαΐου τὸ Ἀνάγνωσμα (Κεφ. μγ' 9-14).

Τάδε λέγει Κύριος· πάντα τὰ ἔθνη συνήχθησαν ἅμα, και συναχθήσονται ἄρχοντες έξ αὐτῶν. τίς αναγγελεῖ ταῦτα; ή τὰ έξ άρχῆς τίς αναγγελεῖ ὑμῖν; άγαγέτωσαν τοὺς μάρτυρας

αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἶμι. ἔμπροσθέν μου οὐκ ἐγένετο ἄλλος Θεὸς καὶ μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνεΐδισα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεὸς ὁ λυτρούμενος ὑμᾶς, ὁ ἅγιος τοῦ Ἰσραήλ.

Σοφίας Σολομῶντος τὸ Ἀνάγνωσμα (Κεφ. γ' 1).

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καί γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειπεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ καὶ ἐπισκοπῇ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα (Κεφ. ζ' 7).

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἡρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεύει νοῦν ἄκακον. Τελειωθεὶς ἐν ὀλίγῳ,

ἐπλήρωσε χρόνους μακρούς· ἀρεστή γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Εἰς τὴν Λιτὴν. ᾠχος α΄.

Πανήγυρις πνευματικὴ, καὶ ἑορτὴ πανευφρόσυνος, ἡ τοῦ Ἀθλοφόρου Ἀρέθα μνήμη πέλει, τῶν φιλομαρτύρων τὰ συστήματα καταφαιδρύνουσα. Δεῦτε οὖν χαρμονικῶς, ἐν τῷ τῆς ἀρετῆς αὐτοῦ λειμῶνι κατατρυφήσωμεν, καὶ ἐν τοῖς μαρτυρικοῖς αὐτοῦ ἄθλοις καταθελχῶμεν, δοξάζοντες τὸν τῆς ἀγιότητος ἀγωνοθέτην, Χριστὸν τὸν Θεάνθρωπον, καὶ Σωτῆρα τῶν ψυχῶν ἡμῶν.

ᾠχος β΄.

Σήμερον ὁ οὐρανὸς καὶ ἡ γῆ, ἐπὶ τῇ μνήμῃ τοῦ Μεγαλομάρτυρος Ἀρέθα, λαμπρῶς συνεορτάζουσιν. Σήμερον βροτῶν δῆμοι, καὶ Ἀγγέλων χοροί, δαυϊτικῶς συγχορεύουσιν, ἐν λευκοῖς ἱματίοις ὀρῶντες, τὸν τῆς πίστεως Ἀθλητὴν, καὶ τοὺς σὺν αὐτῷ, ἐν Ἀγίοις συνευφραίνομεν. Σήμερον ἡ στρατευομένη Ἐκκλησία, τῇ θριαμβευοῦσῃ συνυπηχεῖ ἐν ὕμνοις, τιμῶσα τοὺς πανενδόξους Μάρτυρας.

ᾠχος γ΄.

Ὁ τῆς Ἐκκλησίας φωστήρ, Ἀρέθας ὁ πανάριστος, τὰ ἄνω φρονεῖν, τοῖς πιστοῖς κηρύττων, Μαρτύρων δῆμοις τὸν οὐρανὸν πληροῖ· μεθ' ὧν ὁ πανένδοξος, αἰωνίως συναγάλλεται, τῶν πιστῶν τὰς καρδίας τοῖς θαύμασιν αὐτοῦ ἐπιστηρίζων, τῶν δὲ ἐσκοτισμένων ἀντιχριστῶν, τὴν ἀντίθεον πλάνην ἐμφανῶς καταισχύων. Τούτου τὴν ἄθλησιν, εὐσεβῶς μιμούμενοι, ἐν Χριστῷ ἐς ἀεὶ πολιτευσώμεθα.

ᾠχος δ΄.

Τοῦ καλλινίκου Μάρτυρος Ἀρέθα, τὴν πανσεβάσμιον μνήμην, φαιδρῶς πανηγυρίσωμεν. Οὗτος γάρ, τὴν τοῦ Θεοῦ Βασιλείαν διώκων, τῶν ἐπικήρων ἀγαλλομένη καρδίᾳ

κατεφρόνησεν. Ἐν ἄθλοις δὲ καὶ ἀγωνίσμασιν, τὴν τοῦ Χριστοῦ Ἐκκλησίαν στηρίξας, τὰς τῶν συνάθλων αὐτοῦ ψυχὰς, πρὸς τὴν τοῦ Λόγου ἔνωσιν καθωδήγησεν καὶ μαρτυρικοῖς στεφάνοις κατεκόσμησεν. Αὐτοῦ πρεσβεΐαις σῶσον Κύριε τὰς ψυχὰς ἡμῶν.

Δόξα. ᾠχος πλ. α΄.

Δεῦτε Χριστοφόροι λαοί, τῆς Ἐκκλησίας τὸν στυλόν, καὶ τῶν πιστῶν τὸ ἔδρασμα, Ἀρέθᾳ τὸν πανάρετον, ἄνθεσιν ἐγκωμίων καταστέψωμεν. Οὗτος γάρ, ὁ τῆς πίστεως καλλίνικος Ἀθλητῆς, καὶ τῆς ἀρετῆς κομιστής, τὰς τῶν Μαρτύρων ψυχὰς εἰς Χριστὸν νυμφαγωγεῖ, ἡμᾶς δὲ πάντας εἰς ἐστίασιν πνευματικὴν συγκαλεῖ. Ὡς φῶς τῆς Χάριτος, τὸ τῆς πλάνης σκότος ἔλυσεν καὶ τὴν τοῦ Ἰουδαίζοντος βασιλέως, δυσσέβειαν κατέβαλεν. Αὐτῷ πιστοὶ βοήσωμεν· Ἀρέθᾳ πανσεβάσμιε, πρέσβευε ὑπὲρ ἡμῶν πρὸς Κύριον.

Καὶ νῦν. Θεοτοκίον.

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτῆς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὐς ἔπλασε, κατ' εἰκόνα ἰδίαν χειρὶ τῇ Ἐαυτοῦ. Διὸ Πανύμνητε, ὡς μητρικὴν παρρησίαν πρὸς Αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

Εἰς τὸν Στίχον. ᾠχος πλ. α΄. Χαίροις ἀσκητικῶν.

Χαίροις, Ἀρέθᾳ Μάρτυς Χριστοῦ, τῶν ἡγεμόνων εὐκλεέστατον πρότυπον, Μαρτύρων σεπτὸς προστάτης, καὶ ἐμπνευστῆς Ἀθλητῶν, παναρέτου βίου τὸ ὑπόδειγμα, πιστῶν ἐγκαλλώπισμα, Ἀθλητῶν τὸ ἐντρύφημα, τῆς Ἐκκλησίας, τὸ εὐῶδες κειμήλιον, καὶ τῆς Χάριτος, ὁ καρπὸς ὁ πανεύγεστος· ὅθεν τὴν παναγίαν σου, τελοῦντες πανήγυριν, λόγοις ἐνθέοις τιμῶμεν, καὶ μεγαλύνομεν ἄσμασιν, τὴν σὴν πολιτείαν, καὶ μαρτύριον τὸ θεῖον καὶ ὑπερθαύμαστον.

Στ. Θαυμαστὸς ὁ Θεὸς ἐν τοῖς Ἁγίοις Αὐτοῦ.

Χαίροις, Ἀρέθα κλέος πιστῶν, τῆς εὐσεβείας τὸ σεπτὸν ἐγκαλλώπισμα, Μαρτύρων ὁ ποδηγέτης, τῶν Ἀθλητῶν ἀριστεύς, καὶ τοῦ Θεανθρώπου χρυσοῦν ὄργανον, τῆς πίστεως πρόμαχος, Ἰουδαίων ἀντίπαλος, τῆς ἀρετῆς δέ, γεωργὸς ὑπερθαύμαστος, τὸ τοῦ Πνεύματος, καταγώγιον ἔνθεον· ὅθεν πανηγυρίζοντες, τὴν θεῖαν σου ἄθλησιν, ὕμνοις καὶ λόγοις τιμῶμεν, τὰς ἀριστείας σου πάντιμε, καὶ σὲ δυσωποῦμεν, τοῦ πρεσβεύειν τῷ Κυρίῳ, ὑπὲρ τῆς ποιίμνης σου.

Στ. Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.

Χαίροις, Ἀρέθα ῥόδον Χριστοῦ, διωκομένων ἀρράγες περιτείχισμα, Μαρτύρων σεπτὸς ἀλείπτῃς, καὶ ἐμπνευστῆς Ἀθλητῶν, ἀγωνιζομένων μέγα πρότυπον, Τριάδος τὸ ὄργανον, Ἐκκλησίας τὸ στήριγμα, τῶν Ἰουδαίων, πολεμήτωρ πανένδοξος, καὶ τῆς Χάριτος, χρυσοφόρον παλάτιον· ὅθεν ἀνευφημοῦμέν σε, Χριστοῦ ἀφομοίωμα, πᾶσι κηρύττοντες πόθῳ, τὰ μεγαλεῖα καὶ θαύματα, αἰτούμενοι πίστει, τὰς λιπὰς σου πρὸς τὸν Λόγον, ὑπὲρ τῶν δούλων σου.

Δόξα. Ἦχος πλ. δ'.

Τὴν πονηρὰν καὶ ἄπιστον, κακοβουλίαν Ἑβραίων προδιαγνόντες, ἐν τῇ τοῦ Πνεύματος τόλμῃ, ὑπὲρ Χριστοῦ μαρτυρῆσαι ἠγωνίσασθε· ὡς γὰρ ἔκπαλαι ἐν νόμῳ, τὸν ἐξ Αἰγύπτου σώσαντα, ἐν ἐρήμῳ παρώργισαν, καὶ Τοῦτον σταυρῷ κατεδίκασαν, οὕτω νῦν καὶ ὑμῖν, ἔργῳ τὸν λόγον παρήλθον, καὶ ἀπιστίαν ζηλώσαντες ὑμᾶς τῷ πυρὶ κατεδίκασαν. Ὑμεῖς δὲ ὁμοφρόνως, ἀνδρείως τῇ καρτερίᾳ ἐναθλήσαντες, φοβεροὶ ἐν Μάρτυσιν ἀνεδείχθητε. Παρρησίαν ἔχοντες πρὸς Θεόν, αἰτήσασθε ῥυσθῆναι, ἐκ πταισμάτων πολλῶν τὰς ψυχὰς ἡμῶν.

Καὶ νῦν. Θεοτοκίον.

Ἀνύμφευτε Παρθένε, ἡ τὸν Θεὸν ἀφράστως συλλαβοῦσα σαρκί, Μήτηρ Θεοῦ τοῦ Ὑψίστου, Σῶν οἰκετῶν παρακλήσεις δέχου Πανάμωμε, ἡ πᾶσι χορηγοῦσα καθαρισμόν τῶν

πταισμάτων, νῦν τὰς ἡμῶν ἰκεσίας προσδεχομένη, δυσώπει σωθῆναι πάντας ἡμᾶς.

Νῦν ἀπολύεις, Τρισάγιον,

Ἀπολυτίκιον.

Ἦχος α΄. Τῆς ἐρήμου πολίτης.

Εὐσεβεῖα ἐμπρέπων τῇ ἀθλήσει δεδόξασαι, τὴν τῶν Χριστοκτόνων κακίαν καθελῶν τῇ ἐνστάσει σου· διὸ καὶ προσενήνοχας Χριστῷ, Μαρτύρων ἀρραγῆ συνασπισμόν, ὥσπερ θεῖος παιδοτρίβης καὶ ὁδηγός, Ἀρέθα παμμακάριστε. Δόξα τῷ δεδωκότι σοι ἰσχύν, δόξα τῷ σὲ στεφανώσαντι, δόξα τῷ ἐνεργούντι διὰ σοῦ, πάσιν ἰάματα.

Δόξα. Ἦχος γ΄. Θείας πίστεως.

Μέγα πρότυπον, τῆς εὐσεβείας, δεῦτε στέψωμεν, ἐν ἐγκωμίοις, τὸν Ἀρέθαν ἡγεμόνα θεόφρονα, τοῦ Θεανθρώπου Χριστοῦ τὸν Ἀπόστολον, καὶ Ἰουδαίων τῆς πλάνης πολέμιον· Μάρτυς ἔνδοξε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Καὶ νῦν. Θεοτοκίον.

Σὲ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ Σοῦ προσληφθεῖση, ὁ Υἱός Σου καὶ Θεὸς ἡμῶν τὸ διὰ Σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλάνθρωπος.

Ἀπόλυσις.

ΟΡΘΟΣ

Μετὰ τὴν α' Στιχολογίαν, Κάθισμα. ᾠχος δ'. Ταχὺ προκατάλαβε.

Ἄρεθάν τιμήσωμεν μετ' εὐφροσύνης πιστοί, ἐχθροῦ γὰρ κατέβαλεν τὰς μηχανὰς ἐν Χριστῷ, γενναίως καὶ ἤθλησεν, πλάνην ἀνασκευάζων, Ἰουδαίων ἀνόμων, χάριτι ἐνισχύων, τῶν Μαρτύρων τὰ πλήθη, συμμάρτυς τούτων ἐδείχθη, ὄντως πανάριστος.

Δόξα. Καὶ νῦν. Θεοτοκίον.

Ἡ μόνη κυήσασα τὸν Ποιητὴν τοῦ παντός, ἡ μόνη κοσμήσασα τὴν ἀνθρωπότητα, τῷ τόκῳ Σου Ἄχραντε, ῥῦσαί με τῶν παγίδων, τοῦ δολίου Βελίαρ, στήσόν με ἐπὶ πέτραν, τῶν Χριστοῦ θελημάτων, Αὐτὸν ἐκδυσωποῦσα ἐκτενῶς, Ὅν ἐσωμάτωσας.

Μετὰ τὴν β' Στιχολογίαν, Κάθισμα. ᾠχος δ'. Κατεπλάγη Ἰωσήφ.

Τὸν Ἄρεθάν ἀδελφοί, ἐπευφημήσωμεν λαμπρῶς, ἀνυμνοῦντες εὐσεβῶς, τὰ κατορθώματα αὐτοῦ, ὑπὲρ Χριστοῦ γὰρ ἐνήθλησε θεαρέστως, πλάνην δυσσεβῆ ἀνεσκεύασε, σάρκωσιν Θεοῦ διεκήρυξεν, καὶ Ἀθλητῶν θεοσεβεῖς καρδίας, ὡς ἡγεμῶν ἐπεστήριξεν, ἐνθέῳ βίῳ, καὶ λόγοις θείοις, πόθῳ τοῦ μαρτυρίου.

Δόξα. Καὶ νῦν. Θεοτοκίον.

Κατεπλάγησαν Ἄγνη, πάντες Ἀγγέλων οἱ χοροί, τὸ Μυστήριον τῆς Σῆς, κυοφορίας τὸ φρικτόν, πῶς ὁ τὰ πάντα συνέχων νεύματι μόνῳ, ἀγκάλαις ὡς βροτός, ταῖς Σαῖς συνέχεται, καὶ δέχεται ἀρχὴν ὁ Προαιώνιος, καὶ γαλουχεῖται σύμπασαν ὁ τρέφων, πνοὴν ἀφάτῳ χρηστότητι, καὶ Σὲ ὡς ὄντως, Θεοῦ Μητέρα, εὐφημοῦντες δοξάζουσι.

Μετὰ τὸν Πολυέλεον, Κάθισμα. Ἦχος α΄. Τὸν τάφον Σου, Σωτήρ.

Ἄρεθάν τὸν σεπτὸν, καὶ γενναῖον ὀπλίτην, τιμήσωμεν πιστοί, ἐγκωμίοις καὶ ὕμνοις, γεραίροντες τὴν ἄθλησιν, καὶ μαρτύριον ἔνδοξον, καὶ τὰ θαύματα, τὰ ὑπ' αὐτοῦ τελεσθέντα, τὰ στηρίζαντα, τοὺς ἀριστεῖς τοῦ Κυρίου, εἰς θείαν ἀγάπησιν.

Δόξα. Καὶ νῦν. Θεοτοκίον.

Μητέρα Σέ Θεοῦ, ἐπιστάμεθα πάντες, Παρθένον ἀληθῶς, καὶ μετὰ τόκον φανεῖσαν, οἱ πόθῳ καταφεύγοντες, πρὸς τὴν Σὴν ἀγαθότητα· Σὲ γὰρ ἔχομεν, ἁμαρτωλοὶ προστασίαν· Σὲ κεκτήμεθα, ἐν πειρασμοῖς σωτηρίαν, τὴν μόνην Πανάμωμον.

Οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον. *Θαυμαστός ὁ Θεὸς ἐν τοῖς Ἁγίοις Αὐτοῦ.*

Στ. *Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.*

Εὐαγγέλιον Μαρτυρικόν (ζήτηι αὐτῷ ἐν τῷ Ὁρθρῷ τῆς ἑορτῆς τοῦ ἁγ. Γεωργίου, τῆ 23^η Ἀπριλίου).

Ὁ Ν' Ψαλμός.

Δόξα. Ταῖς τοῦ Ἀθλοφόρου...

Καὶ νῦν. Ταῖς τῆς Θεοτόκου...

Ἰδιόμελον. Ἦχος πλ. β΄. Στ. *Ἐλέησόν με ὁ Θεός...*

Τὸν Ἀθλητὴν καὶ Μάρτυρα, τῆς Ἐκκλησίας τοῦ Χριστοῦ, Ἄρεθάν τὸν ἡγεμόνα, στεφάνοις ἐγκωμίων καταστέψωμεν. Οὗτος γάρ, τὰς τοῦ ἀλάστορος ἐπιβουλάς, κατὰ τῆς τῶν Ὁρθοδόξων πίστεως, ἐν χάριτι διέλυσεν. Ἀθλητικοῖς δὲ παλαίσμασιν, καὶ τῇ τῶν ἀρετῶν δασιλείᾳ, τὰς τῶν ὑπηκόων αὐτοῦ καρδίας ἐνισχύων, εἰς τὴν τοῦ μαρτυρίου δόξαν κατηύθυνεν· ὅθεν σὺν τούτοις μαρτυρικῶς τελειωθείς, ἐν οὐρανοῖς συναγάλλεται τοῖς Πρωτοτόκοις, καθορῶν Τριάδα τὴν ἄκτιστον.

Εἶπα οἱ Κανόνες· της Θεοτόκου καὶ τοῦ Ἁγίου οὗτος, οὗ ἡ Ἀκροστιχίς: *Μαρτυρικὴν σύνοδον Θεοτερπέα μέλπομεν ὕμνοις. Θεοφάνους.*

ᾠδὴ α'. Ἦχος πλ. δ'. Ἄσμα ἀναπέμψωμεν.

Μάρτυς ἀθλοφόρε τοῦ Χριστοῦ, Ἀρέθα παμμακάριστε ταῖς ἱκεσίαις σου, καὶ τῶν σὺν σοὶ Μαρτύρων, τὸν νοῦν μου καταύγασον, ὅπως ὑμῶν ὑμνήσω, τὴν φωσφόρον καὶ ἔνθεον μνήμην.

Ἄνω τὸ πολίτευμα σαφῶς, ἐν οὐρανοῖς κτησάμενος, θεομακάριστε, Χριστοῦ τῇ ἐκμιμήσει, σαυτὸν παραδέδωκας, πόθῳ τοῦ Μαρτυρίου, τοῖς ἀνόμοις Ἑβραίοις, θεόφρον.

Ῥῆμα παραβὰς τὸ τοῦ Θεοῦ, Ἑβραῖος ὁ παράνομος, καὶ ἀδικώτατος τὴν θεόλεκτον ποίμνην, Χριστοῦ ἐλυμήνατο, ὅμως εἰσπράττει δίκην, τῇ δικαίᾳ καὶ θείᾳ προνοίᾳ.

Τρίβον διοδεύων ἀληθῶς, πρὸς οὐρανὸν τὴν φέρουσαν, Χριστῷ προσήγαγες, Μαρτύρων Ἐκκλησίαν, Ἀρέθα πανεύφημε, πάσης ἐξ ἡλικίας, καὶ ἐκ γένους παντὸς ἠθροισμένην.

Θεοτοκίον.

Ὑμνοὶς τὴν πανάχραντον πιστοί, Παρθένον εὐφημήσωμεν, τὴν Θεομήτορα, τὴν Κεχαριτωμένην, τὴν σκέπην τὴν ἔνθεον, τὸν εὖδιον λιμένα, τὴν ἀπάντων πιστῶν σωτηρίαν.

ᾠδὴ γ'. Οὐρανίας ἀψίδος.

Ῥωννυμένην ὀρῶντες, τῇ τοῦ Σταυροῦ χάριτι, Σοῦ τὴν Ἐκκλησίαν, Ἑβραίων παῖδες παράνομοι, φθόνῳ τηκόμενοι, ἐν αἰκισμοῖς πολυτρόποις, ἀφειδῶς ἠκίζοντο, μόνε Φιλανθρωπε.

Ἰοβόλον τὴν γλῶσσαν, οἱ δυσσεβεῖς ἔχοντες, καὶ Σὲ βλασφημοῦντες τὸν τούτων, τοὺς προγεννήτορας, ἐλευθερώσαντα, τῆς παλαιᾶς τυραννίδος, τοὺς εἰς Σὲ πιστεύοντας, Σῶτερ κατέσφαξαν.

Κατὰ μόνας ὁ πλάσας, θεουργικῶ νεύματι, Σὺ τὰς τῶν ἀνθρώπων καρδίας, τὴς τῆς προνοίας σου, βάθος δυνήσεται, καταλαβεῖν ὅπως ποιήμνην, ἦν Χριστὲ συνήγαγες, λύκοις παρέδωκας;

Ἡ θεόφρων Σου ποιήμνη, βαρβαρικοῖς ξίφεσι, κατατεμνομένη προθύμως, ἐπεκαλεῖτό Σε, δέξαι τὰ πνεύματα, καὶ τὰς ψυχὰς ἡμῶν Σῶτερ, καὶ πρὸς φῶς ὀδήγησον, τῆς βασιλείας Σου.

Θεοτοκίον.

Νεκρωθέντα μὲ πάλαι, πρὸς τὴν ζωὴν Πάναγνε, πάλιν ἐπανήγαγες, μόνη τὴν ἐνυπόστατον, ζωὴν γεννήσασα· ἧ προσβαλὼν διερράγη, προφανῶς ὁ θάνατος, ὁ δυσμενέστατος.

Κάθισμα. Ἦχος πλ. δ'. Τὴν Σοφίαν.

Τοῦ Σταυροῦ τῆ δυνάμει καθοπλισθεῖς, καὶ τῆ πίστει τειχίσας πόλιν τὴν σὴν, τοῖς ἔργοις κατήσχυνας, τοῦ τυράννου τὸ φρύαγμα, ὑπομονῆς δὲ τύπος, ἐνθέου γενόμενος, τῷ Χριστῷ προσήγαγες, ἐν ταύτῃ τοὺς Μάρτυρας· ὅθεν συνελθόντες, κατὰ χρέος τιμῶμεν, Ἀρέθῃ ἀείμνηστε, τὴν πανέορτον μνήμην σου. Ἀθλοφόρε μακάριε, πρέσβευε Χριστῷ τῷ Θεῷ, τῶν πταισμάτων λύτρωσιν δωρήσασθαι, τοῖς ἐορτάζουσι πτόθω, τὴν ἀγίαν μνήμην σου.

Δόξα. Καὶ νῦν. Θεοτοκίον.

Ὡς πανάμωμος Νύμφη τοῦ Ποιητοῦ, ὡς ἀπείρανδρος Μήτηρ τοῦ Λυτρωτοῦ, δοχεῖον ὡς ὑπάρχουσα, τοῦ Παρακλήτου Πανάμωμε, ἀνομιῶν με ὄντα, αἰσχρὸν καταγώγιον, καὶ δαιμόνων παίγνιον, ἐν γνώσει γενόμενον, σπεῦσον καὶ τῆς τούτων, κακουργίας με ῥῦσαι, λαμπρὸν οἰκητήριον, ἀρετῆς ἀπαρτίσασα, φωτοδόχε Ἀκήρατε, δίωξον τὸ νέφος τῶν παθῶν, καὶ τῆς ἄνω μεθέξεως ἀξίωσον, καὶ φωτὸς ἀνεσπέρου, πρεσβείαις Σου, Ἄχραντε.

Ὡδὴ δ'. Σὺ μου ἰσχύς Κύριε.

Συναγωγή, κραταιουμένη τῷ Πνεύματι, καὶ χορεία, θεία καὶ ὑπέρλαμπρος, μαρτυρικὸς δῆμος καὶ στρατός, ὁ τροπαιοφόρος, Ἄρεθᾶν ἔχων ταξίαρχον, ὑμνεῖσθω φιλοτίμως, ὑπὸ τῶν μελωδούντων· τῇ δυνάμει Σου δόξα, Φιλάνθρωπε.

Ἐπὸ τῆς σῆς, συγκροτουμένη συνέσεως, ἡ θεόφρων, πόλις σου πανόλβιε, τοῦ πολιᾶ, λάμποντος σεμνή, πρὸς τοὺς παρανόμους, ἀνδρείως διηγωνίσαστο, καὶ νίκην ἀραμένη, μελωδεῖ τῷ Σωτῆρι· τῇ δυνάμει Σου δόξα, Φιλάνθρωπε.

Νόμῳ καινῷ, ζωοποιοῦντι τῷ Πνεύματι, πεφραγμένη, νόμον τὸν τοῦ γράμματος, τὸν ἀναιροῦντα ἢ εὐσεβῆς, πόλις ὑπερέσχε, τῇ τῆς ψυχῆς καθαρότητι, καὶ τρόπων εὐγενεία, τῷ Χριστῷ μελωδοῦσα· τῇ δυνάμει Σου δόξα, Φιλάνθρωπε.

Ὅντως Θεοῦ, πόλις ἐδείχθης ὑπέρτιμε, καὶ Μαρτύρων, θεῖον ἐνδιαίτημα, καὶ περὶ σοῦ ἄδεται φαιδρῶς, νῦν δεδοξασμένα, μεγάλα καὶ ἀξιόκουστα· χορὸν γὰρ μελωδοῦντα, τῷ Δεσπότη προσῆγες, τῇ δυνάμει Σου δόξα, Φιλάνθρωπε.

Θεοτοκίον.

Δαυϊτικῆς, ἐκ βασιλίδος βλαστήσασα, συγγενείας, τὸν παμβασιλεύοντα, τὸν πρὸ αἰώνων ἐκ τοῦ Πατρός, Λόγον ἀπορρήτως, καὶ ὑπὲρ νοῦν ἀναλάμψαντα, ἐγέννησας Παρθένε, Θεοτόκον· διὸ Σε, θεοφρόνως πιστοὶ μακαρίζομεν.

Ἦδη ε'. Ἴνα τὶ με ἀπώσω.

Ὁ θεόλεκτος δῆμος, καὶ θεομακάριστος ἀγωνιζόμενος, καὶ θερμῶς ἀλλήλους, ἐνισχύοντες καὶ συνασπίζοντες, ὑπὸ τῶν ἀνόμων, ὑπὲρ Χριστοῦ σφαγιασθῆναι, εὐκλεῶς οἱ καλλίνικοι εἶλοντο.

Νευρωθέντες τῇ πίστει, καὶ τῆς εὐσεβείας τῷ ζήλῳ Σῶτερ πυρούμενοι, οἱ θεράποντές σου, παρανόμων τὸν φόβον οὐκ

ἔπτηξαν, καὶ τῇ Σῆ ἀγάπῃ, εἰλικρινῶς συνδεδεμένοι, ἑαυτοὺς ἐκουσίως παρέδωκαν.

Θεοῦ θεία προνοία, καὶ τοῖς ἀνεφίκτοις τῆς σοφίας κρίμασιν, ἀναθέντες πᾶσαν, τὴν ζωὴν αὐτῶν ὁ ἔνθεος, πρὸς τὰς παρανόμους, Ἑβραϊκὰς μαιφονίας, εὐθαρσῶς οἱ γενναῖοι ἐχώρησαν.

Ἐπὶ Σοὶ πεπιοιθότες, καὶ πεπιστευκότες ἐν τῇ Ἀναστάσει Σου, οἱ Σοὶ Σῶτερ μύσται, οὐκ ἐρίζοντες, οὐδὲ κραυγάζοντες, ὑπὸ τῶν ἀνόμων, ὑπὲρ τῆς Σῆς ὁμολογίας, ἀνηρέθησαν οἱ γενναιοτάτοι.

Θεοτοκίον.

Ὁ Θεοῦ Θεὸς Λόγος, ὁ πρὸ τῶν αἰώνων Πατρὶ συναΐδιος, εὐσπλαγχνίας πλούτῳ, ἐν γαστρὶ Σου σκηνώσας ἐπτώχευσε, καὶ βροτὸς ἐφάνη, ἐπὶ τῆς γῆς σὰρξ χρηματίσας, Θεοτόκε Παρθένε Πανύμνητε.

Ῥδὴ ς'. Ἰλάσθητί μοι Σωτήρ.

Τῷ αἵματι τοῦ Χριστοῦ, σημειωθέντες οἱ Ἅγιοι, τὰ αἵματα ἑαυτῶν, προθύμως ἐξέχεον, οἱ ἔνδοξοι Μάρτυρες, καὶ νῦν βασιλεύειν, σὺν Αὐτῷ κατηξιώθησαν.

Εἰρήνην προφητικῶς, ἐλάλουν γλῶσσαι ψελλίζουσαι, ἐκήρυττον τὸν Χριστόν, νηπίων ψελλίσματα, παρθένοι θεόφρονες, ὑπὲρ εὐσεβείας, ἑαυτὰς Θεῷ προσήνεγκαν.

Ῥαγήσεταιί σοι τὸ φῶς, ἀνατελεῖ τὰ ἱμάτια, πλουσίως παρὰ Θεοῦ, Ἀρέθα θεσπέσιε, πρὸς Ὅν ἐξεδήμησας, ἀποστάζων ἔτι, τοὺς ἰδρωῶτας τῆς ἀθλήσεως.

Πληθὺς Σοὶ Μαρτυρικῆ, ἐνθέως Σῶτερ προσήνεκται, τὰ αἵματα διὰ Σέ, προθύμως κενώσασα, καὶ αἰτεῖ τὴν ἄφεσιν, τῶν ἀμαρτημάτων, τοῖς αὐτὴν ἀεὶ δοξάζουσιν.

Θεοτοκίον.

Ἐξέλαμψεν ἐκ Σιών, ἡ τοῦ Ὑψίστου εὐπρέπεια, τὸ πρόβλημα τῆς σαρκός, καθ' ἔνωσιν ἄρρητον, ἐκ Σοῦ Ἀπειρόγαμε, περιβεβλημένη, καὶ τὸν κόσμον κατεφώτισεν.

Κοντάκιον. Ἦχος δ'. Ἐπεφάνης σήμερον.

Εὐφροσύνης πρόξενος ἡμῖν ἐπέστη, ἡ φωσφόρος σήμερον, τῶν Ἀθλοφόρων ἑορτή, ἣν ἀνυμνοῦντες δοξάζομεν, τὸν ἐν ὑψίστοις ὑπάρχοντα Κύριον.

Ὁ Οἶκος.

Τὸν νοῦν μου φώτισον Χριστέ, τῇ αἴγλη τῶν ἀγώνων, Ἀρέθα τοῦ γενναίου, καὶ πάντων τῶν Ἀγίων τῶν ἀθλησάντων σὺν αὐτῷ· πρῶτος γὰρ ἀπάντων ἀνεδείχθη ὁ στερρός, φαιδρῶς παραταξάμενος κατὰ τῶν ἀθετούντων τὴν σάρκωσιν Σου, τοῦ ὑπὲρ φύσιν σαρκωθέντος καὶ τεχθέντος, ἵνα ἡμᾶς λυτρώσης τῆς πλάνης, καὶ δείξης ἀπλανῶς τοῖς βουλομένοις διοδεύειν τὴν ὁδὸν τοῦ μαρτυρίου, ἣν οἱ Ἀθληταὶ ἐβάδισαν, Σὲ ἀνυμνοῦντες τὸν ἐν ὑψίστοις ὑπάρχοντα Κύριον.

Συναξάριον.

Τῇ ΚΔ' τοῦ αὐτοῦ μηνός, μνήμη τοῦ Ἁγίου Μάρτυρος Ἀρέθα καὶ τῶν σὺν αὐτῷ.

*Τμηθεὶς, Θεῷ προσῆξε Μάρτυς Ἀρέθας,
πολλοὺς ὁμοίως Μάρτυρας τετμημένους.
Ἀρέθα εἰκάδι σὺν γνωστοῖσι τετάρτη τμήθης.*

Ταῖς αὐτῶν ἀγίαις πρεσβείαις, Χριστέ ὁ Θεός, ἐλέησον καὶ σῶσον ἡμᾶς. Ἀμήν.

Ἦδὴ ζ'. Θεοῦ συγκατάβασιν .

Αἱμάτων οἱ χεῖμαρροι, τῶν ἀθλητῶν Σου ἀναπηγάζουσι, τὰς ἰάσεις τοῖς πίστει, τὴν τούτων μνήμην καταγεραίρουσι, καὶ Σοὶ τῷ Κτίστη προθύμως κραυγάζουσιν· εὐλογητός εἶ ὁ Θεός, ὁ τῶν Πατέρων ἡμῶν.

Μητέρες οϊκτίρμονες, ὡς τετρωμένοι τῆς Σῆς ἀγάπης Χριστέ, οὐκ ἐφείσαντο παίδων, ἀλλ' ἐν καμίνῳ καταφλεγόμεναι, Σοὶ τῷ Δεσπότη ἐκραύγαζον λέγουσαι· εὐλογητός ὁ Θεός, ὁ τῶν Πατέρων ἡμῶν.

Ἐμώρναν ἅπασαν, οἱ Ἀθλοφόροι τὴν τῶν ἀνόμων βουλήν, ὡς τῇ θείᾳ συνέσει, καὶ ἀγχινοῖα κατακοσμούμενοι, καὶ γεγηθότες ἐσφάπτοντο ψάλλοντες· Εὐλογητός ὁ Θεός, ὁ τῶν Πατέρων ἡμῶν.

Λαμπάδα ἀθλήσεως, καὶ παρθενίας φαιδρῶς ἀνάψασαι, εἰς τὸν θεῖον νυμφῶνα, αἱ νικηφόροι ἀγαλλιώμεναι, σὺν ταῖς φρονίμοις Παρθένοις κραυγάζουσιν· εὐλογητός ὁ Θεός, ὁ τῶν Πατέρων ἡμῶν.

Θεοτοκίον.

Ψυχῶν καθαρτήριον, καὶ σωτηρίας ὑπάρχεις πρόξενος, τοῖς ἐν πίστει καὶ πόθῳ, Θεοῦ Μητέρα Σε καταγγέλλουσι, καὶ τῷ Υἱῷ Σου συμφώνως κραυγάζουσιν· εὐλογητός ὁ Θεός, ὁ τῶν Πατέρων ἡμῶν.

Ἦδὴ ἦ! Ἐπταπλασίως κάμινον.

Οὐκ ἐν τῷ Νόμῳ πέφυκε, προφανῶς ἡ τελείωσις, ἀλλ' ἐν τῷ Χριστῷ, ἡ σωτηρία δέδοται, ἐβῶν οἱ Μάρτυρες, τοῖς θεοκτόνοις λέγοντες· ὅθεν γεγηθότες ἀναιρούμενοι πάντες, καὶ θνήσκομεν προθύμως, καὶ Αὐτῷ μελωδοῦμεν· λαὸς ὑπερυψοῦτε, Χριστὸν εἰς τοὺς αἰῶνας.

Μυσταγωγεῖ τὸ νήπιον, καὶ διδάσκει τοὺς ἄφρονες, πρὸς τὴν Σὴν εἰκόνα, καθορᾶν τὴν ἄχραντον, καὶ πίστιν εἰσδέξασθαι, τῆς ἐν γῆ παρουσίας Σου, καὶ διαλαθόν τῶν παρανόμων τὰς χεῖρας, τὴν φλόγα ὑπεισηλθε, τῇ τεκούσῃ συμπάλλον· λαὸς ὑπερυψοῦτε, Χριστὸν εἰς τοὺς αἰῶνας.

Ἐπὶ τῆς γῆς οἱ Μάρτυρες, εὐσεβῶς ἠγωνίσαντο, καὶ ἐν οὐρανοῖς, παρὰ Χριστοῦ τὸν στέφανον ἀξίως ἐδέξαντο, χαρμονικῶς ἀπάραντες, τῶν εὐφραινομένων, ἔνθα ἡ

κατοικία, τῶν πίστει μελωδούντων, καὶ βοώντων ἀπαύστως·
λαὸς ὑπερυψοῦτε, Χριστὸν εἰς τοὺς αἰῶνας.

Νενικηκότες Ἅγιοι, τὸν δεινὸν κοσμοκράτορα, καὶ τοὺς
ὑπουργοῦντας, τοῖς αὐτοῦ θελήμασι πρὸς τὸν
Παντοκράτορα, καὶ τὸν τῶν ὄλων Κύριον, μετὰ παρρησίας
καὶ χαρᾶς ἀνεκφράστου, μετέστησε βοῶντες· Ἱερεῖς
εὐλογεῖτε, λαὸς ὑπερυψοῦτε, Χριστὸν εἰς τοὺς αἰῶνας.

Θεοτοκίον.

Ἐπεὶ ἡμῶν δυσώπησον, τὸν Υἱὸν Σου Πανάχραντε, τῶν
εἰλικρινῶς καὶ καθαρῶς βοώντων Σοι, καὶ Σὲ Θεομήτορα
ὁμολογούντων Πάναγνε, τῶν ἀμαρτημάτων, αἰτούμενη τὴν
λύσιν, τυχεῖν τε σωτηρίας, τοὺς πιστῶς μελωδοῦντας· λαὸς
ὑπερυψοῦτε, Χριστὸν εἰς τοὺς αἰῶνας.

Ἦδὴ θ'. Ἐφριξε πᾶσα ἀκοή.

Μέτοχοι δόξης τοῦ Χριστοῦ, κοινωνήσαντες θανάτου
γεγόνατε, Ἅγιοι Μάρτυρες, καὶ βασιλείας τῷ διαδήματι,
κατεκοσμήθητε φαιδρῶς· Θεῷ δὲ παράστασθε, ἡμῖν
αἰτούμενοι, σωτηρίαν ψυχικὴν ἀξιάγαστοι.

Νόμιμοι ὤφθητε Χριστοῦ, στρατιῶται καὶ ἀήττητοι
Μάρτυρες, Ἀρέθῃ πάνσοφε, καὶ σοὶ προθύμως οἱ
συναθλήσαντες, σὺν Ἀθλοφόροις γυναιξί, παρθένοι νεάνιδες·
διὸ δεόμεθα, ἐκτενῶς ὑπὲρ ἡμῶν ἱκετεύσατε.

Ὅμιλος πρόκειται ἡμῖν, ἐκκλησία τε Μαρτύρων θεόλεκτος·
δεῦτε φιλόθεοι, μετ' ἐγκωμίων τούτους ὑμνήσωμεν, ὡς
νικηφόρους Ἀθλητάς, ὡς θείου θεράποντας, ὡς
ἱκετεύοντας, ἐκτενῶς ὑπὲρ ἡμῶν τὸν Φιλάνθρωπον.

Ἰθυον Λόγε τοῦ Θεοῦ, τὴν ζωὴν μου καὶ κυβέρνησον
Δέσποτα, τῶν θεραπόντων Σου, ταῖς ἱκεσίαις τῶν
ἀγαπώντων Σε, καὶ καταξίωσον αὐτῶν, γενέσθαι
συμμέτοχον, τὰς ἀμαρτίας μου, παρορῶν ὡς ἀγαθὸς καὶ
φιλάνθρωπος.

Θεοτοκίον.

Σκήνωμα γέγονας Θεοῦ, τὸν ἀχώρητον ἐν μήτρα
χωρήσασα, καὶ τὸν πρὶν ἄσαρκον, σεσαρκωμένον ἡμῖν
γεγέννηκας· Ὅν νῦν δυσώπησον Ἄγνη, πταισμάτων
συγχώρησιν, πᾶσι δωρήσασθαι, τοῖς ἐν πίστει σε αἰεὶ
μεγαλύνουσιν.

Ἐξαποστειλᾶριον. Γυναῖκες ἀκουτίσθητε.

Ἄρέθα παναοίδιμε, σὺν τοῖς συνάθλοις πρέσβευε, Χριστῷ
βραβεῦσαι τῷ κόσμῳ, ὁμόνοιαν καὶ εἰρήνην, τῷ εὐσεβείας
κράτορι, καὶ Βασιλεῖ θεόφρονι, Μεγαλομάρτυς ἔνδοξε, καὶ
ἰλασμόν τοῖς τελοῦσι, τὴν ἱερὰν ἡμῶν μνήμην.

Θεοτοκίον.

Φθαρεῖσαν ἀνεκαίνισας, τὴν φύσιν τοῦ Προπάτορος,
ὑπερφυῶς συλλαβοῦσα, καὶ ἀπειράνδρως τεκοῦσα, τὸν
Ποιητὴν τῆς κτίσεως, ὑφ' Οὗ ῥωσθέντες ἤθλησαν, χοροὶ
Μαρτύρων μέλποντες, Σὲ τῆς ἡμῶν σωτηρίας, τὴν ἀπαρχὴν
Θεοτόκε.

Αἶνοι. Ἦχος δ΄. Ὡς γενναῖον ἐν Μάρτυσιν.

Τὸν Ἄρέθαν τιμήσωμεν, οἱ πιστοὶ μεγαλύνοντες, τὸ αὐτοῦ
μαρτύριον καὶ τὴν ἄθλησιν· ὅτι Χριστὸν ὡς Θεάνθρωπον,
Ἑβραίοις ἐκήρυξε, σαρκωθέντα ὡς φασίν, οἱ Προφῆται ἐν
Πνεύματι, καὶ διασώσαντα, τοὺς βροτοὺς ἐξ ἁρᾶς τῆς
ἀμαρτίας, ἀντιδίκου καὶ θανάτου, καὶ αἰωνίου κολάσεως.
(Δίς).

Τῶν Μαρτύρων τὸν στέφανον, Ἀθλοφόρων τὸ στήριγμα,
τὸν Ἄρέθαν ἅπαντες μεγαλύνωμεν, ὅτι γενναίως ἐνήθλησε,
κηρύττων τοῖς πέρασι, τῆς Τριάδος τὴν ἀρχήν, καὶ τοῦ Λόγου
τὴν σάρκωσιν, τὴν σωτήριον, τῶν Ἑβραίων τὴν πλάνην
ἐδαφίζων, διὰ θεοῦ μαρτυρίου, δι' οὗ πιστῶς τετελείωται.

Τὸν Ἀρέθαν τὸν ἔνδοξον, ἐν ὠδαῖς εὐφημήσωμεν, συνελθόντες σήμερον ὧ φιλέορτοι· ὅτι ἐν ἄθλοις ἐστήριξεν, πιστῶν τὰ συστήματα, καὶ Μαρτύρων τοὺς χορούς, καὶ τὴν πίστιν ἐτράνωσεν, τὴν Ὁρθόδοξον, ἀντιχρίστων δὲ πλάνην ἀνατρέψας, ἠξιώθη τῶν στεφάνων, ἐν οὐρανοῖς ὁ μακάριος.

Δόξα. Ἦχος πλ. β΄.

Δεῦτε πιστοί, τὸν τῆς πίστεως πρόμαχον, καὶ τῆς ἀθλήσεως πρότυπον, Ἀρέθαν τὸν πανένδοξον, ἐγκωμίοις καταστέψωμεν. Οὗτος γὰρ τὸν δυσσεβῆ βασιλέα, τὴν τῶν ἀντιχρίστων Ἑβραίων πλάνην, ἐπιζητοῦντα σῆσαι, δυνάμει Πνεύματος Ἁγίου, πανσόφως κατήσχυεν· τῶν δὲ πιστῶν τὰς καρδίας, τῇ τοῦ Θεανθρώπου πίστει, ἔργῳ καὶ λόγῳ στηρίξας, εἰς ὁμολογίαν καὶ μαρτύριον κατηύθυνεν· ὅθεν, θαύμασι καὶ θείῳ πυρί, ὁ ἐνανθρωπήσας Κύριος, τὴν τῆς ἀληθείας πίστιν ἐτράνωσε, καὶ τῆς τῶν Μαρτύρων ἀθλήσεως κατηξίωσεν. Αὐτῶν Κύριε πρεσβείαις, σῶσον τὰς ψυχὰς ἡμῶν.

Καὶ νῦν. Θεοτοκίον

Ὁ ποιητῆς καὶ λυτρωτῆς μου Πάναγνε, Χριστὸς ὁ Κύριος, ἐκ τῆς Σῆς νηδύος προελθὼν, ἐμὲ ἐνδυσάμενος, τῆς πρῶην κατάρας, τὸν Ἀδὰμ ἠλευθέρωσε· διό Σοι Πάναγνε, ὡς τοῦ Θεοῦ Μητρί τε καὶ Παρθένῳ ἀληθῶς, βοῶμεν ἀσιγήτως, τὸ χαῖρε τοῦ Ἀγγέλου. Χαῖρε Δέσποινα, προστασία καὶ σκέπη, καὶ σωτηρία τῶν ψυχῶν ἡμῶν.

Δοξολογία Μεγάλη καὶ Ἀπόλυσις.

Μεγαλυνάρια.

Τὸν τῆς εὐσεβείας ὑφηγητήν, καὶ ὁμολογίας, ὑπερθαύμαστον ὁδηγόν, τῶν Χριστομαρτύρων, ἀλείπτῃ θεοφόρον, Ἀρέθαν τὸν γενναῖον, πάντες τιμήσωμεν.

Τὸν ἐν ἡγεμόσι θαυματουργόν, καὶ ἐν Ἀθλοφόροις, ἀριστεὰ παναληθῆ, τῆς πλάνης καθαιρέτην, Χριστοῦ κήρυκα θεῖον, Ἀρέθαν τὸν γενναῖον, ὕμνοις γεραίρομεν.